

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 26)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka -26)

gajendramokṣavarṇanam

indradyumnaḥ pāṇḍyakhaṇḍādhirāja-
stvadbhaktātmā candanādrau kadācit |
tvatsevāyāṃ magnadhīrāluloke
naivāgastyāṃ prāptamātithyakāmam || 1 ||

kumbhodbhūtiḥ sambhṛtakrodhabhāraḥ
stabdhātmā tvam hastibhūyam bhajeti |
śaptvā'thainam pratyagāt so'pi lebhe
hastīndratvam tvatsmṛtivyaktidhanyam || 2 ||

dugdhāmbhodhermadhyabhāji trikūṭe
krīḍan śaile yūthapo'yaṃ vaśābhiḥ |
sarvān jantūnatyavartiṣṭa śaktyā
tvadbhaktānāṃ kutra notkarṣalābhaḥ || 3 ||

svena sthemnā divyadeśatvaśaktyā
so'yaṃ khedānaprajānan kadācit |
śailaprānte gharmatāntaḥ sarasyāṃ
yūthaisārdham tvatpraṇunno'bhireme || 4 ||

hūhūstāvad devalasyāpi śāpāt
grāhībhūtastajjale vartamānaḥ |
jagrāhainam hastinam pādadeśe
śāntyarthaṃ hi śrāntido'si svakānām || 5 ||

tvatsevāyā vaibhavāt durnirodham
 yuddhyantaṃ taṃ vatsarāṇāṃ sahasram |
 prāpte kāle tvatpadaikāgryasiddhyai
 nakrākrāntaṃ hastivaryaṃ vyadhāstvam || 6 ||

ārtivyaktaprāktanajñānabhaktiḥ
 śuṇdotkṣiptaiḥ puṇḍarikaiḥ samarcan |
 pūrvābhyastaṃ nirviśeṣātmaniṣṭham
 stotra śreṣṭham so'nvagādīt parātman || 7 ||

śrutvā stotraṃ nirguṇastham samastaṃ
 brahmeśādyairnāhamityaprayāte |
 sarvātmā tvam bhūrikāruṇyavegāt
 tārksyārūḍhaḥ prekṣito'bhūḥ purastāt || 8 ||

hastīndraṃ taṃ hastapadmena dhṛtvā
 cakreṇa tvam nakravaryaṃ vyadārīḥ |
 gandharve'smin muktaśāpe sa hastī
 tvatsārūpyaṃ prāpya dedīpyate sma || 9 ||

etadvṛttaṃ tvāṃ ca mām ca prage yo
 gāyetso'yaṃ bhūyase śreyase syāt |
 ityuktvainam tena sārḍham gatastvam
 dhiṣṇyaṃ viṣṇo pāhi vātālayeśa || 10 ||
